

قائد انقلاب اسلامی: عالم اسلام آخر کب تک سراپا فتنہ و فساد صیہونی حکومت کو برداشت کرے گا؟ - 2 / Aug / 2006

بسم اللہ الرحمن الرحیم

قائد انقلاب اسلامی نے لبنان کے خلاف صیہونی حکومت کی وحشیانہ جارحیت کے بارے میں فرمایا ہے کہ قانا کے اندوہ ناک المئے نہ ہمارے دلوں کو درد و غم سے پر کر دیا ہے اور ہمیں اور دیگر مسلمانوں اور دنیا کے تمام حریت پسند لوگوں کو غم و غصے میں مبتلا کر دیا ہے وہ معصوم بچے ، وہ کمزور و رنجور بدن ، وہ سہمے ہوئے معصوم بچوں کے دل ، کس جرم میں مارے گئے ؟ ان کے ماں باپ کے سلگتے دلوں کو آخر کیوں خون آشام صیہونیوں اور ان کے مغرور و بد مست امریکی حامیوں کے ہاتھوں اتنا تڑپایا گیا ؟ لبنان پر بیس دنوں سے جاری مسلسل بمباری ، وسیع پیمانے پر بیس دنوں سے جاری جرائم ، ایک ملک کو ویرانے میں بدل دینا ، اس کے شہریوں کا قتل عام اور قانا میں قتل عام کا منطقی جواز کیا ہے جس کی بنا پر تمدن ہونے کا دعوا کرنے والی دنیا ، اقوام متحدہ ، حکومتیں اور انسانی حقوق کے تحفظ کا دعوا کرنے والے ادارے اس طرح اطمینان کے ساتھ خاموش بیٹھے ہوئے ہیں ؟ عالم اسلام آخر کب تک سراپا فتنہ و فساد صیہونی حکومت کو برداشت کرے گا ؟ اسلامی حکومتیں آخر کب تک سامراجی ، و جنگ پسند امریکا کو اس حساس علاقے میں کھلی چھوٹ دیتی رہیں گی ؟

جو کچھ لبنان میں ہوا ہے اس سے امریکی انسانی حقوق کے معنی سب کے لئے واضح ہو گئے ہیں اور امریکا جس قسم کے مشرق وسطیٰ کے لئے کوشش کر رہا ہے اس کے خطوط بھی واضح ہو گئے ہیں ۔ اب سب پر یہ واضح ہو چکا ہے کہ لبنان پر حملہ ، امریکہ و اسرائیل کا پہلے سے طے شدہ منصوبہ اور مشرق وسطیٰ نیز عالم اسلام پر تسلط کے لئے ایک بنیادی قدم کے عنوان سے کیا گیا اقدام ہے ۔ بش اور ان کے امریکی مشیر لبنان کے المیے میں اتنے ہی گناہگار ہیں جتنے کہ صیہونی حکومت کے خبیث و روسیہ عہدے دار ، اور اقوام متحدہ اور اکثر مغربی ممالک کی خاموشی اور سیاہ ماضی رکھنے والی برطانوی حکومت کی طرح صیہونیوں کی حامی کچھ حکومتوں کو بھی مختلف سطحوں پر ، انسانیت کی عدالت میں آج اور کل اور اسی طرح الہی فیصلوں میں اس جرم میں شریک سمجھا جائے گا اور اس سلسلے میں باز پرس کی جائے گی ۔ اسلامی امہ ماضی کی نسبت آج امریکا سے زیادہ متنفر اور غضبناک ہے ان کی حکومتوں نے بھی خاص سیاسی حالات کے تحت ہاتھ بندھے ہونے کے باوجود اس حد تک نفرت انگیز اور سامراجی جارحیت سے بیزار کا اظہار کرتے ہوئے اس کی مخالفت کی ہے امریکی حکومت کو مجرم صیہونیوں کے جرائم کی حمایت اور مسلمانوں کے حقوق کو علی الاعلان پامال کرنے کی وجہ سے ، اسلامی امت کے منہ توڑ جواب کا سامنا کرنا پڑے گا ۔ ملت لبنان کی مزاحمت اور حزب اللہ کی شجاعانہ جدوجہد اور ان کا ایمان صبر و توکل ، عالم اسلام کی بیداری اور دشمنیوں اور کینہ توزیوں کے سامنے ڈٹ جانے کے عزم راسخ کی واضح علامت ہے ، لبنان کے مومن ، مظلوم اور بہادر جوانوں کے آہنی ہاتھوں کے طمانچوں نے جو اس وقت جارج کے بد شکل چہرے پر پڑ رہے ہیں ان کے غرور کو خاک میں ملادیا ہے ۔

امریکی پالیسیاں اس علاقے میں بحران ، بدامنی اور جنگ کا باعث ہیں امریکی حکام کو جان لینا چاہئے کہ وہ جتنی زیادہ بدامنی پھیلائیں گے اتنا ہی عوام کا ان پر غصہ بڑھتا جائے گا اور دنیا ان کے لئے خطرناک ہوتی جائے گی ، امریکا و اسرائیل کی جارحانہ فطرت ، عالم اسلام میں مزاحمت کے جذبے میں اضافے کا ہی باعث بنے گی اور اس سے مسلمانوں کے لئے جہادی اقدار مزید واضح ہوں گے ۔

عالم اسلام اور تمام اسلامی ممالک کے مسلمان جوانوں کو جان لینا چاہئے کہ صیہونزم کے وحشی بھیڑئے اور شیطان اعظم کی جارحیتوں سے مقابلے کا راستہ صرف فداکاری و مزاحمت ہے امریکہ کے فتنہ گر اور مہم جو

حکام کے سامنے سر جھکانے اور ان کی بات ماننے سے ان کی گستاخی میں اضافہ ہوگا اور وہ دوسری اقوام کے لئے سختیاں بڑھاتے چلے جائیں گے اگر لبنان، امریکا و اسرائیل کی جارحیت کے سامنے جھک جاتا اور اگر حزب اللہ کے مجاہد جوان، اور جنوبی لبنان کے مظلوم عوام اس مقدس دفاع کے لئے قربانیاں پیش نہ کرتے تو لبنان کی دیگر قوموں کو بھی طویل ذلت و رسوائی اور مصائب اٹھانے پڑسکتے تھے اور حملے کے اس عمل کے جاری رہنے کی صورت میں پورا علاقہ اس کی لپیٹ میں آجاتا آج حزب اللہ کے جوان اسلامی امہ اور علاقے کی سبھی قوموں کے دفاع کے لئے فرنٹ لائن پر لڑ رہے ہیں۔

صیہونی دشمن کے نزدیک دین، دینی تعلیمات مسجد، چرچ، شیعہ اور سنی کے درمیان کوئی فرق نہیں ہے یہ ایک نسل پرست جارج اور سفاک حکومت ہے جو اگر اپنے راستے میں کوئی رکاوٹ نہیں دیکھتی ہے تو پھر کسی بھی گروہ یا قوم پر کسی بھی طرح کا ظلم کرنے میں ذرہ برابر بھی تامل نہیں کرتی۔ علاقے کی مختلف قوموں اور لبنان اور اسلامی ملکوں کے مختلف اسلامی فرقوں کو اتحاد کے لئے ایک دوسرے کا ہاتھ تھام لینا چاہئے اور اپنے اختلافات کو دشمن کی طاقت میں اضافے کا باعث نہیں بننے دینا چاہئے۔

اسلامی جمہوریہ ایران، امریکہ کی زور زبردستی و جارحیت اور صیہونی حکومت کی خباثتوں سے مقابلے کو اپنا فرض سمجھتا ہے اور تمام مظلوم قوموں خاص کر لبنان اور فلسطین کی مجاہد ملت کے ساتھ کاندھے سے کاندھا ملا کر کھڑا ہوگا۔

لبنان کے عام شہریوں کے قتل عام کی کھلی حمایت، جنگ بندی کی مخالفت اور جارج صیہونیوں کی مالی، سیاسی اور فوجی مدد کر کے امریکہ عملی طور پر اس المیے کا ذمہ دار ہے تاہم اب وہ لبنان کی حکومت و ملت پر اپنی شرائط مسلط کر کے ان پر دو گنا ظلم ڈھانے کا ارادہ رکھتا ہے بے شک لبنان کی شجاع ملت اور اس کے بہادر مجاہد اس ظلم کو برداشت کرنے والے نہیں ہیں اور وہ صرف اپنے قومی مفادات کو ہی مدد نظر رکھیں گے میں ملت لبنان کی مصائب خاص کر قانا کے آندوہ ناک المیے پر لبنانی قوم بہادر مجاہدوں اور ملک کے حکام اور سیاسی شخصیتوں کی خدمت میں تعزیت پیش کرتا ہوں ایران کی عظیم قوم کی تمام تر ہمدردیاں ان کے ساتھ ہیں سلام ہو ملت لبنان پر سلام ہو حزب اللہ پر سلام ہو بہادر، مومن اور عرب قائد سید حسن نصر اللہ پر خداوند عالم کا ارشاد ہے صبر کرو، بلاشبہ خدا کا وعدہ حق ہے اور یقین نہ رکھنے والوں کی وجہ سے بددل نہ ہو